

અને નિયામકશ્રી, રોજગાર અને તાલીમ, કચેરી દ્વારા સંબંધિતોનાં કેસોમાં રૂ. ૬૫૦૦-૨૦૦-૧૦૫૦૦ નું દ્વિતિય ઉચ્ચતર પગાર ધોરણ મંજૂર કરીને લોકલ ફંડ ઓડીટ કચેરીમાં સંબંધિતોના કિસ્સાઓમાં દ્વિતીય ઉચ્ચતર પગાર ધોરણના કેસો મંજૂરી માટે રજૂ કરવામાં આવતાં લોકલ ફંડ ઓડીટ દ્વારા જરૂરી સ્પષ્ટતાઓના અભાવે કેટલાંક વાંધાઓ લેવામાં આવેલ હતા અને તેથી ઉપર સંદર્ભ-(૧) આગળ દર્શાવવામાં આવેલી ગુજરાત રાજ્ય કારીગર તાલીમ યોજના કર્મચારી મંડળ વર્ગ-૩ની તા.૪/૮/૨૦૧૬ના પત્રથી સરકારશ્રીને વિગતવાર આધારો સહીત રજૂઆતો કરવામાં આવેલ હતી અને મંડળની ઉક્ત રજૂઆતો અન્વયે વિભાગ/નાણાં વિભાગ કક્ષાએ પ્રસ્તુત કિસ્સાઓમાં જરૂરી વિચારણા બાદ આવશ્યક વિગતો ઉપર સંદર્ભમાં દર્શાવવામાં આવેલી ક્રમ-(૨) આગળની વિગતે નિયામકશ્રી, રોજગાર અને તાલીમ પાસેથી જરૂરી વિગતો/માહિતી મેળવવામાં આવેલ હતી.

રાજ્ય સરકાર દ્વારા ગુજરાત રાજ્ય કારીગર તાલીમ યોજના કર્મચારી મંડળ વર્ગ-૩ની વિગતવાર રજૂઆત જરૂરી આધારો, નામ.અદાલતના ચૂકાદાઓ તથા નિયામકશ્રી રોજગાર અને તાલીમ દ્વારા રજૂ કરવામાં આવેલી વિગતો/માહિતી ધ્યાનમાં લઈને નીચે મુજબની સ્પષ્ટતાઓ સુપરવાઇઝર ઇન્સ્ટ્રક્ટર વર્ગ-૩ના સીનીયર કર્મચારીઓના દ્વિતીય ઉચ્ચતર પગાર ધોરણની પાત્રતા/પગાર ધોરણ બાબતે આથી કરવામાં આવે છે.

(૧) નાણા વિભાગના તા.૧૬/૮/૧૯૯૪ ના ઠરાવની જોગવાઈ મુજબ દ્વિતિય ઉચ્ચતર પગાર ધોરણ, પ્રથમ ઉચ્ચતર પગાર ધોરણના નવ વર્ષ બાદ અથવા તે કર્મચારી તેના પગાર ધોરણના મહત્તમ તબક્કે પહોંચે અને એક વર્ષ પૂરું કરેલ હોય એ બેમાંથી જે મોડું હોય તે તારીખથી દ્વિતિય ઉચ્ચતર પગાર ધોરણ મળવા પાત્ર થાય છે.

(૨) નાણા વિભાગના તા.૨/૭/૨૦૦૭ ના ઠરાવની જોગવાઈ મુજબ દ્વિતિય ઉચ્ચતર પગાર ધોરણ માટે પાત્ર બનતાં કેસોમાં દ્વિતિય ઉચ્ચતર પગાર ધોરણ, પ્રથમ ઉચ્ચતર પગાર ધોરણ મળ્યા તારીખથી ૧૫ વર્ષ બાદ ગણીને મંજૂર કરવાનું થાય છે.

મંડળની પ્રસ્તુત રજૂઆત અન્વયે નાણા વિભાગનો પરામર્શ કરવામાં આવતાં નાણા વિભાગ દ્વારા ઉપર મુજબની સ્પષ્ટતાઓ કરવામાં આવેલ છે.